

Hausa - Addu'a Zabura - Praying WP Psalms 2017

Zabura 68:1 Da ma Jehovah ya tashi ya warwatsa makiyansa! Da ma su wadanda suke kinsa su gudu!

Zabura 5:9,10 Abin da makiyana suke fada, Ba abin da za a yarda da shi ba ne, Su dai, so suke su hallakar kawai, Bakinsu kamar budadden kabari yake, Maganganunsu kuwa suna da taushi da kuma yaudara. 10 Ka kāshe su, ka hukunta su, ya Jehovah Ka watsar da mugayen shirye-shiryensu, Ka kore su daga gabanka sabili da yawan zunubansu, Da kuma tayarwar da suke yi maka.

Zabura 7:1,2 Ya Ubangiji, Jehovahna, na sami mafaka a wurinka, Ka cece ni, ka tserar da ni daga dukan masu farata, 2 Idan ba haka ba kuwa, za su dauke ni, Su tafi da ni zuwa wurin da ba wanda zai cece ni, A can za su yayage ni kamar zaki.

Zabura 11:6 akan aukar da garwashin wuta Da kibritu mai cin wuta a kan mugaye, Yakan hukunta su da harshen wuta mai kuna.

Zabura 18:2 Ubangiji ne Mai Cetona, Shi ne garkuwata mai karfi. Jehovahna, shi ne yake kiyaye ni, Lafiya nake sa'ad da nake tare da shi, Yana kiyaye ni kamar garkuwa, Yana kāre ni, ya ba ni lafiya.

Zabura 18:14 Ya harba kibansa, ya watsa magabtana, Da walkiya ya kore su.

Zabura 18:17 a cece ni daga magabtana masu karfi, Daga kuma dukan masu kina, Gama sun fi karfina!

Zabura 18:39 Kakan ba ni karfin yin yaki, Kakan ba ni nasara a kan magabtana.

Zabura 18:45 Za su karai, Su fita, suna rawar jiki daga kagaransu.

Zabura 18:48 Yakan cece ni daga makiyana. Ka ba ni nasara a kan magabtana, ya Ubangiji, Ka kiyaye ni daga mutane masu kama-karya,

Zabura 23:3 Yana ba ni sabon karfi. Yana bi da ni a hanyar da yake daidai kamar yadda ya alkawarta.

Zabura 27:11 Ka koya mini abin da ya kamata in yi, ya Ubangiji, Ka bi da ni kan lafiyyiar hanya, Domin ina da magabta da yawa.

Zabura 31:15 Kana lura da ni kullum, Ka cece ni daga magabtana, Daga wadanda suke tsananta mini.

Zabura 34:4,7,13 Na yi addu'a ga Ubangiji, ya kuwa amsa mini, Ya kubutar da ni daga dukan tsorona. 7 Mala'ikansa yana tsaron wadanda suke tsoron Ubangiji, Ya cece su daga hatsari. 13 To, ku yi nisa da mugun baki, Da fadar karairayi.

Zabura 34:17-19 Adalai sukan yi kira ga Ubangiji, yakan kuwa kasa kunne, Yakan cece su daga dukan wahalarsu. 18 Ubangiji yana kusa da wadanda suka karai, Yakan ceci wadanda suka fid da zuciya. 19 Mutumin kirki yakan sha wahala da yawa, Amma Ubangiji yakan cece shi daga cikinsu duka.

Zabura 35:1-8,10 Ka yi hamayya da masu hamayya da ni, ya Ubangiji, Ka yi fada da masu fada da ni! 2 Dauki garkuwa da makamanka, ka zo ka taimake ni. 3 Ka daga mashin yakinka sama, da gatarinka, Ka yi gaba da masu farata. Ka fada mini kai ne Mai Cetona! 4 Ka sa a kori wadanda suke kokari su kashe ni, a kunyatar da su! Ka sa wadanda suke mini makarkashiya su juya da baya, su rude! 5 Ka sa su zama kamar tattakar da iska take kwashewa, Kamar wadanda mala'ikan Ubangiji yake korarsu! 6 Ka sa hanyarsu ta duhunta, ta yi santsi, A sa'ad da mala'ikan Ubangiji yake fyade su kasa! 7 Suka kafa mini tarko ba dalili, Sun kuma haka rami

mai zurfi don in fada ciki. 8 Amma kafin su farga, hallaka za ta kama su. Tarkunan da suka kafa za su kama su, Su kuma fāda cikin ramin da suka haka! 10 Da zuciya daya zan ce wa Ubangiji, "Ba wani kamarka! Kakan kāre marasa karfi daga masu karfi, Talaka da matauci kuma daga azzalumai!"

Zabura 36:7-9 Ina misalin darajar madawwamiyar kaunarka, ya Ubangiji! Mutane sukan sami mafarka a karkashin fikafikanka. 8 Sukan yi biki da yalwataccen abincin da yake Haikalinka, Kakan shayar da su daga koginka na alheri. 9 Kai ne mafarin dukan rai, Saboda haskenka ne kuma, muke ganin haske,

Zabura 37:5 Ka mika kanka ga Ubangiji, Ka dogara gare shi, zai kuwa taimake ka.

Zabura 37:23,24,40 Ubangiji yakan bi da mutum lafiya A hanyar da ya kamata ya bi, Yakan ji dadin halinsa, 24 In ya fādī, ba zai yi warwar ba, Gama Ubangiji zai taimake shi Ya tashi tsaye. 40 Yakan taimake su, ya kubutar da su, Yakan cece su daga mugaye, Gama sukan zo wurinsa don ya kāre su.

Zabura 39:1 Na ce, "Zan yi hankali da abin da nake yi, Don kada harshena ya sa ni zunubi, Ba zan ce kome ba sa'ad da mugaye suke kusa."

Zabura 41:4 Na ce, Na yi maka zunubi ya Ubangiji Ka yi mini jinkai ka warkar da ni!

Zabura 42:5,11 Me ya sa nake bakin ciki haka? Me ya sa nake damuwa kwarai? Zan dogara ga Jehovah, Zan sāke yin yabonsa, Mai Cetona, Jehovahna. 11 Me ya sa ni bacin rai haka? Me ya sa ni damuwa? Zan dogara ga Jehovah. Har yanzu ma zan yabe shi, Mai Cetona, Jehovahna. (Zabura 43:5)

Zabura 43:1 Ya Jehovah, ka kubutar da ni, Ka kiyaye al'amarina daga marasa tsoronka, Ka cece ni daga karyar mugaye!

Zabura 44:4 "Ya Jehovah, kai ne Sarkina, Ka ba jama'arka nasara.

Zabura 51:4 Na yi maka zunubi, kai kadai na yi wa, Na kuwa aikata mugunta a gare ka. Daidai ne shari'ar da ka yi mini, Daidai ne ka hukunta ni.

Zabura 52:5 Don haka Jehovah zai bata ka har abada, Zai kama ka, ya jawo ka daga alfarwarka, Zai kawar da kai daga kasar masu rai.

Zabura 54:7 Ka cece ni daga dukan wahalaina, Na kuwa ga an kori makiyana.

Zabura 55:18 Zai fisshe ni lafiya Daga yake-yaken da nakan yi da magabtana masu yawa.

Zabura 59:2 Ka cece ni daga wadannan mugaye, Ka tsirar da ni daga masu kisankanan!

Zabura 60:12 Idan Jehovah yana wajenmu, Za mu yi nasara, Zai kori abokan gābanmu.

Zabura 63:11 Sarki zai yi farin ciki ga Jehovah, Duk wadanda suka yi alkawarai da sunan Jehovah Za su yi murna, Amma za a rufe bakunan makaryata.

Zabura 66:3 Ku fada wa Jehovah cewa, "Al'amuran da kake aikatawa Suna da banmamaki kwarai! Ikonka yana da girma kwarai, Har makiyanka sukan durkusa a gabanka don tsoro.

Zabura 68:6 Yakan ba wadanda suke da kewa gida, su zauna a ciki, Yakan fitar da 'yan sarka ya kai su 'yanci mai dadī, Amma 'yan tawaye za su zauna a kasar da ba kowa a ciki.

Zabura 68:35 Jehovah al'ajabi ne a tsattsarkan wurinsa, Jehovah na Isra'il! Yana ba da karfi da iko ga jama'arsa. Ku yabi Jehovah!

Zabura 70:1 Ka cece ni, ya Jehovah! Ya Ubangiji, ka yi hanzari ka taimake ni!

Zabura 71:4,13 Ya Jehovahna, ka cece ni daga mugaye, Daga ikon mugga, wato

mugayen mutane. 13 a sa a kori wadanda suka tasar mini, A hallaka su! Ka sa a kunyata wadanda suke kokari su cuce ni, A wulakanta su sarai!

Zabura 72:12 Yakan ceci matalauta wadanda suka yi kira gare shi, Da wadanda suke da bukata, Da wadanda ba a kula da su.

Zabura 76:12 Yakan kaskantar da shugabanni masu girmankai, Ya tsoratar da manyan sarakuna.

Zabura 79:9 Ka taimake mu, ya Jehovah Mai Cetonmu, Saboda girmanka. Ka cece mu, ka gafarta mana zunubanmu, Don mutane su yabe ka.

Zabura 86:17 Ka nuna mini alherinka ya Ubangiji, Sa'an nan su wadanda suke kina za su sha kunya, Sa'ad da suka ga ka ta'azantar da ni, Ka kuma taimake ni.

Zabura 91:14,15 Jehovah ya ce, "Zan ceci wadanda suke kaunata, Zan kiyaye wadanda suka san ni. 15 Sa'ad da suka kira gare ni, zan amsa musu, Zan kasance tare da su sa'ad da suke shan wahala, Zan cece su in girmama su.

Zabura 92:11 Na ga fāduwar makiyana, Na ji kukan mugaye.

Zabura 103:10 Yakan yi mana rangwame sa'ad da yake hukunta mu, Ko sa'ad da yake sāka mana saboda zunubanmu da laifofinmu.

Zabura 104:9 Ka kayyade masa kan iyaka da ba zai taba ketarewa ba, Don kada ya sāke rufe duniya.

Zabura 107:6 Cikin wahalarsu suka yi kira ga Ubangiji, Ya kuwa cece su daga wahalarsu.

Zabura 118:10,12 Makiya da yawa sun kewaye ni, Amma na hallaka su ta wurin ikon Ubangiji! 12 Suka rufe ni kamar kudan zuma, Amma suka kone nan da nan kamar wutar jeji, Ta wurin ikon Ubangiji na hallaka su!

Zabura 121:7,8 Ubangiji zai kiyaye ka daga dukan hatsari, Zai sa ka zauna lafiya. 8 Zai kiyaye shigarka da fitarka, Tun daga yanzu har abada.

Zabura 138:3 Ka amsa mini sa'ad da na yi kira gare ka, Da karfinka ka karfafa ni.

Zabura 140:1,4,5 Ka cece ni daga mugaye, ya Ubangiji, Ka kiyaye ni daga mutane masu hargitsi. 4 Ka tsare ni daga ikon masu mugunta, ya Ubangiji, Ka kiyaye ni daga masu tashin hankali, Wadanda suke shirya fāduwata. 5 Masu girmankai sun kafa mini tarko, Sun shimfiđa ragar igiya, Sun kuma kakkafa tarkuna a hanya don su kama ni.

Zabura 142:6 Ka kasa kunne ga kukana na neman taimako, Gama na nutsa cikin fid da zuciya. Ka cece ni daga makiyana Wadanda suka fi karfina.

Zabura 143:9 Na tafi wurinka don ka kiyaye ni, ya Ubangiji, Ka cece ni daga makiyana.

Zabura 147:14 Yakan kiyaye kan iyakar kasarki lafiya, Yakan kuma kosar da ke da alkama mafi kyau.

Zabura 149:6-9 Bari su yi sowa da karfi Sa'ad da suke yabon Jehovah, da takubansu masu kaifi. 7 Don su ci nasara bisa al'ummai, Su kuma hukunta wa jama'a, 8 Su daure sarakunansu da sarkoki, Su daure shugabanninsu da sarkokin bakin karfe, 9 Su hukunta wa al'ummai, kamar yadda Jehovah ya umarta. Wannan shi ne cin nasarar jama'ar Jehovah! Yabo ya tabbata ga Ubangiji!